



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

WEDNESDAY, JULY 12, 2023 / ASHADHA 21, 1945

Separate paging is given to this Part in order that it may be filed as a Separate Compilation.

PART IV-C

**Statutory Rules and Orders (Other than those published in Parts I, I-A and I-L)
made by Statutory Authorities other than the Government of Gujarat
including those made by the Government of India, the High Courts, the
Director of Municipalities, the Commissioner of Police, the Director of
Prohibition and Excise, the District Magistrates and the Election
Commission, Election Tribunals, Returning Officers and other
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

સેક્ટર-૧૧, ગાંધીનગર, ૩૭ જુલાઈ, ૨૦૨૩

વંચાણમાં લીધું: (૧) પોલીસ અધીક્ષકશ્રી, ગાંધીનગરનાઓના તા.૩૦-૦૬-૨૦૨૩ના પત્ર ક્રમાંક: એલઆઈબી/જી-૨૦/જા.નામુ/૩૮૮૮/૨૦૨૩.

ફોજદારી કાર્યરીતિ અધિનિયમ, સને ૧૯૭૩ (૧૯૭૪ ના નં. ૨) ની કલમ-૧૪૪ અન્વયે કાઢેલ હુકમ

નં.ડીસી/જાહેરનામું/વશી. ૬૪૩૨ થી ૬૪૬૦/૨૦૨૩- પોલીસ અધીક્ષકશ્રી, ગાંધીનગરનાઓના આમુખ-(૧) ના પત્રમાં જણાવ્યાનુસાર આગામી જી-૨૦ બિઝનેસ સમીટ-૨૦૨૩ તા.૦૬/૦૭/૨૦૨૩ થી તા.૦૮/૦૭/૨૦૨૩ સુધી (૧) હોટલ લીલા, (૨) મહાત્મા મંદીર, (૩) ગ્રીફ્ટસીટી ખાતે યોજનાર છે જેમાં ભારત તથા વિવિધ દેશોમાંથી રેલીગેશન ટીમો તેમજ મહાનુભાવશ્રીઓ પધારનાર છે. જેમાં મહાનુભાવશ્રીનાઓના પ્રવાસ કાર્યક્રમ દરમ્યાન હાલના સંજોગોમાં દેશ-વિરોધી સંગઠનો, આંતકવાદીઓ અને ભાંગ ફોડીયા તત્વો માનવ રહિત રીમોટ સંચાલિત વિમાન જેવા સાધનો અથવા માનવ સંચાલિત નાની સાર્થકના વિમાન જેવા સંશાધનો અથવા એરોસ્પોર્ટસમાં વપરાતા ઉપકરણો (SUB-CONVENTION AERIAL PLATFORM) ના ગેરલાભ મહાનુભાવશ્રીનાઓની તેમજ જાહેર જનતાની સુરક્ષાને તેમજ કાયદો અને વ્યવસ્થાને હાની પહોંચાડે તેવી શક્યતા નકારી શકાય તેમ નથી.

જેથી તા.૦૬/૦૭/૨૦૨૩ થી ૦૮/૦૭/૨૦૨૩ સુધીના રોજ પ્રવાસ રૂટ ઉપર મહાનુભાવશ્રીનાઓની તથા જાહેર જનતાની સલામતીને ધ્યાને લઈ ઉપરોક્ત વિસ્તારોમાં રીમોટ કન્ટ્રોલથી ચલાવવામાં આવતા ડ્રોન (DRONE), ક્વાર્ડકોપ્ટર (QUADCOPTER), પાવર્ડએરક્રાફ્ટ (POWERED AIRCRAFT) તેમજ માનવ સંચાલિત માર્ફકો લાઈટ એરક્રાફ્ટ (MICROLIGHT AIRCRAFT), હેંગ ગ્લાઈડર પેરા ગ્લાઈડર (HANG GLIDER/PARA GLIDER), પેરા મોટર (PARA MOTOR), તેમજ હોટ એર બલુન (HOT AIR BALLOONS) તથા પેરા જમ્પીંગ (PARAJUMPING) ચલાવવાની/ ઉડવવાની મનાઈ ફરમાવતું જાહેરનામું બહાર પાડી પ્રસિદ્ધ કરવા વિનંતિ કરેલ છે.

જેથી ઉપરોક્ત તમામ બાબતોને ધ્યાને લઈ સુરક્ષા વ્યવસ્થા જળવાઈ રહે તે સારૂ ફોજદારી કાર્યરીતિ અધિનિયમ-૧૯૭૩ (૧૯૭૪ ના નંબર-૨ની) કલમ-૧૪૪ અન્વયે ગાંધીનગર શહેર વિસ્તારમાં રીમોટ કંટ્રોલથી ચલાવવામાં આવતા ડ્રોન (DRONE), ક્વાડ કોપ્ટર (QUADCOPTER), પાવર એરક્રાફ્ટ (POWERED AIRCRAFT) તેમજ માનવ સંચાલિત માઈક્રો લાઈટ એરક્રાફ્ટ (MICROLIGHT AIRCRAFT) હેંગ ગ્લાઈડર /પેરાગ્લાઈડર (HANG GLIDER/PARA GLIDER) પેરા મોટર (PARA MOTOR) તેમજ હોટ એર બલુન (HOT AIR BALLOONS) તથા પેરા જમ્પીંગ (PARA JUMPING) ચલાવવાની /કરવાની મનાઈ ફરમાવતુ તથા કાયદો અને વ્યવસ્થાની પરિસ્થિતિ તેમજ ટ્રાફિક નિયમન જળવાઈ તથા કોઈ અનિચ્છનીય બનાવ ન બને તે સારૂ ઉક્ત જણાવેલ સમયગાળા તથા સ્થળોને “No Drone Flying Zone” જાહેર કરવા જરૂરી જણાય છે.

વાસ્તે, હું ભરત જોષી જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતિ અધિનિયમ, ૧૯૭૩ (૧૯૭૪ ના નં ૨) ની કલમ-૧૪૪ અન્વયે મળેલ સત્તાની રૂઈએ (૧) હોટલ લીલા, (૨) મહાત્મા મંદીર, (૩) ગીફ્ટસીટી ખાતેનો તમામ વિસ્તાર તા.૦૬/૦૭/૨૦૨૩ થી ૦૮/૦૭/૨૦૨૩ સુધી “No Drone Flying Zone” તરીકે આથી જાહેર કરું છું.

આ હુકમ પોલીસ વિભાગ અને સુરક્ષા બળોના ઉપરોક્ત સાધનોને લાગુ પડશે નહીં.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર મારફતે બહોળી પ્રસિદ્ધિ દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ, તથા પોલીસ અધીક્ષકશ્રી, જિલ્લા વિકાસ અધિકારીશ્રી, મ્યુનિસિપલ કમિશનરશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિદ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાઈઝના બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિદ્ધિ કરવી.

આજ તા.૦૩/૦૭/૨૦૨૩ ના રોજ મારી સહી તથા સિક્કો કરી આપ્યો.

ભરત જોષી,
અધિક જિલ્લા મેજિસ્ટ્રેટ,
ગાંધીનગર.

